

### संक्षिप्त

### 110 जरूरतमंद बच्चों को मिला पोषण सामग्री का लाभ

अजमेरा राजस्थान समग्र कल्याण संस्थान द्वारा अजमेर ठामीग क्षेत्र में पोषण सामग्री वितरण एवं जागरूकता कार्यक्रम का सफल आयोजन किया गया। यह कार्यक्रम राजपुरहित डेयरी, नाचन बावरी, बंजारा बस्ती एवं तालाब बस्ती 5 से 15 वर्ष आयु वर्ग के लगभग 110 बच्चों को लाभान्वित किया गया। कार्यक्रम का मुख्य उद्देश्य झुग्गी-बस्ती क्षेत्र में जरूरतमंद बच्चों को आवश्यक पोषण सामग्री उपलब्ध कराना तथा उन्हें संतुलित आहार, विटामिन एवं प्रोटीन के महत्व के प्रति जागरूक करना था, जिससे उनके स्वास्थ्य एवं पोषण स्तर में सुधार हो सके। इस अवसर पर बच्चों को संतुलित आहार की थाली का महत्व समझाया गया तथा दाल, चना, मूंग, दूध, फल एवं हरी सब्जियों के लाभ बताए गए। आयनर एवं विटामिन युक्त भोजन की उपयोगिता पर विशेष जानकारी दी गई। कार्यक्रम के दौरान बच्चों को पोष्टिक नाश्ता, फल एवं प्रोटीन युक्त सामग्री सुव्यवस्थित रूप से वितरित की गई। कार्यक्रम के प्रभाव स्वरूप बच्चों में पोष्टिक भोजन के प्रति जागरूकता बढ़ी तथा नियमित संतुलित आहार लेने की प्रेरणा मिली। संस्था के प्रतिनिधि श्याम सुंदर सर, जितेंद्र मेघवेशी, पल्लवी मारोटिया, सुमन एवं मनोरमा का कार्यक्रम को सफल बनाने में सहयोग रहा।

### युवक से 25 लाख की ठगी

**जोधपुर** (कासं)। प्रतापनगर सदर स्थित यूआईटी क्वार्टर में रहने वाले एक युवक ने 25-26 लाख की धोखाधड़ी का प्रकरण पुलिस में दर्ज कराया है। पीडित को कुछ लोगों ने इंवेस्टमेंट के नाम पर धोखे में आ कर शिकार बनाया। मुनाफा और मूल रकम डूब गई। फिलहाल पुलिस ने रात को केस दर्ज किया है, जिसकी जांच अब की जा रही है। प्रतापनगर सदर पुलिस ने बताया कि यूआईटी क्वार्टर में रहने वाले यशपाल सिंह पुत्र किशोरसिंह राजपुरहित ने यह रिपोर्ट दी। इसमें बताया कि साल भर पहले जनवरी माह में उसकी मुलाकात अनिल वैष्णव, सुजल जैन एवं राजू गहलोत नाम के शख्स से हुई थी। तब उन लोगों ने बताया कि वे एक फर्म चलाते हैं। जिसमें इंवेस्टमेंट किए जाकर बड़ा मुनाफा हो सकता है। इस झांसे में आए यशपाल ने उन लोगों को धीरे- धीरे 25-26 लाख रूपए नेट बैंकिंग और ऑनलाइन ट्रांसफर कर दिए थे। रूपए कुछ चैनल्स के माध्यम से भेजे गए थे। कुछ समय तो प्रोफिट दिखाते रहे मगर बाद में टालमटोल जवाब देने लगे। इन लोगों ने सांठगांठ कर उस को ठगी का शिकार बना दिया और रकम को हड़प कर लिया।

### केले से भरे ट्रक में आग लगी

**जोधपुर**, (कासं)। शहर के निकटवर्ती बनाड़ रोड सारण नगर में शुक्रवार की तड़के तीन बजे एक केले से भरे ट्रक में आग लग गई। आग इतनी भीषण थी कि ट्रक जलकर नष्ट हो गया। बाद में पुलिस घटनास्थल पर पहुंची और दमकाली गाड़ी को बुलाया कर आग को बुझाया जा सका। पुलिस ने इस बारे में केस दर्ज होने से इंकार किया गया है। आग संभवतः ट्रक में शार्ट सर्किट से लगी थी। जानकारी के अनुसार बनाड़ रोड सारण नगर में शुक्रवार की तड़के तीन बजे एक केले भरे ट्रक में आग लगी थी। हालांकि इस्में कोई हताहत नहीं हुआ। बनाड़ थानाधिकारी लेखराज सिहाग ने बताया कि आग को रात में ही काबू कर लिया गया था। हालांकि आग से ट्रक बुरी तरह जलकर नष्ट हो गया। कोई हताहत जैसी बात सामने नहीं आई है।

### रामगंजमंडी में छात्रा ने की आत्महत्या

रामगंजमंडी, (निर्सं)। उपखंड क्षेत्र में शुक्रवार सुबह एक छात्रा ने फांसी लगाकर अपनी जीवनलीला समाप्त कर ली। मृतका की पहचान अंकिता मायला के रूप में हुई है। प्राप्त जानकारी के अनुसार छात्रा ने अपने ही मकान में फंदा लगाकर आत्महत्या कर ली। परिजनों को जब घटना में खबर मिली तो घर में कोहराम मच गया। सूचना मिलते ही रामगंजमंडी पुलिस मौके पर पहुंची और घटनास्थल का निरीक्षण कर शव को कब्जे में लिया। पुलिस ने शव को रामगंजमंडी अस्पताल की मोचरी में रखवाया, जहां आवश्यक कानूनी प्रक्रिया पूरी करते हुए पोस्टमार्टम करवाया गया। पोस्टमार्टम के बाद शव परिवजनों को सुपुर्द कर दिया गया। फिलहाल आत्महत्या के कारणों का खुलासा नहीं हो सका है। पुलिस परिजनों और आसपास के लोगों से पूछताछ कर मामले की जांच में जुटी हुई है।

## पुलिस पर हमले करने के आरोपी हिस्ट्रीशीटर की जमीन से अतिक्रमण हटाया



कोटा में वन विभाग ने कार्रवाई कर अतिक्रमण हटाया है।

- वन विभाग ने 40 बीघा जमीन से हटाया अतिक्रमण, 22 बीघा पर काबिज था हिस्ट्रीशीटर कालू भड़क**
- पांच घंटे कार्रवाई से पहले नोटिस देकर खुद अवैध कब्जा हटाने को कहा था**

बीघा एरिया से अतिक्रमण हटाया। पूरे अतिक्रमण में 22 बीघा कालू भड़क का था जबकि शेष पर अन्य लोगों ने अतिक्रमण किया था। कोटा सिटी एसपी तेजस्विनी गौतम ने बताया कि आरोपी कालू भड़क से पुलिस ने 7

हथियार और 27 जिंदा कारतूस बरामद किये थे। यह सब उसने किसी घटना को अंजाम देने को जुटाए थे। भड़क पर 34 मुकदमे हैं। पुलिस पर फायरिंग के भी मुकदमे हैं। एसपी गौतम ने कहा कि हार्डकोर अपराधियों को सीधा मैसेज है कि कानून से ऊपर कोई नहीं है। अवैध संपत्ति अर्जित की है। नए क्रिमिनल कानून के आधार पर आरोपी की अवैध संपत्ति पर कार्रवाई होगी। उसके खिलाफ एक और मुकदमा दर्ज हुआ है कि निजी जिलादारी के जमीन पर कब्जा करने का किया है। आरोपी ने पूछताछ में बताया कि हथियार दिखाकर लोगों को डरा धमकाकर अवैध कब्जे करना चाह रहा था, साथ ही कुछ वारदातों को भी अंजाम देने वाला था।


अलवर। मुख्यमंत्री भजनलाल शर्मा के नेतृत्व में राज्य सरकार प्रदेश में जल संचयन के उद्देश्य से वर्षा जल को सहेज कर भूजल स्तर को बढ़ाने के लिए तीव्र गति से जोहड़, एनीकट, बांध, तालाब आदि जल संचय संरचनाओं का निर्माण करा रही है। इससे बूंद-बूंद जल का संचयन होने के साथ-साथ भूजल स्तर में बढ़ोतरी होकर प्रदेश की जल की समस्या के समाधान के लिए मार्ग प्रशस्त हो रहा है। इसी कड़ी में अलवर शहर में पेयजल समस्या के निदान हेतु केंद्रीय वन मंत्री प्रफ़ेन्द्र यादव एवं वन राज्यमंत्री संजय शर्मा के सार्थक प्रयासों से अलवर शहर में वर्षा जल व्यर्थ न बहकर वर्षा जल संरक्षित हो सके तथा भूजल लेवल रिचार्ज होकर शहर का भूजल स्तर बढ़ सके, इसी उद्देश्य से शहर के विभिन्न स्थानों पर नगर निगम द्वारा वर्षा जल संरक्षण हेतु एनीकट एवं पाँण्ड का निर्माण कराया जा रहा है।

नगर निगम आयुक्त सोहन सिंह नरूका ने बताया कि जिला कलक्टर डॉ. आर्तिका शुक्ला के निर्देशन पर नगर निगम क्षेत्र में करीब 10 करोड़ की राशि

## खाटूश्यामजी का फाल्गुनी मेला 2 1 से 28 फरवरी तक 35 लाख श्रद्धालुओं के आने के आसार

पूरे रास्ते में पेयजल, प्रकाश, शौचालय और विश्राम की सुविधाएं उपलब्ध होंगी, जबकि पुलिस बल की सतत निगरानी से सुरक्षा सुनिश्चिती की जाएगी। यह कॉरिडोर न केवल भीड़ के संचयवस्थित प्रवाह को बनाए रखेगा, बल्कि पदयात्रा को अधिक सुरक्षित और सुगम बनाएगा। एडीजी लॉ एंड ऑर्डर वी.के.सिंह ने बताया कि मेले में श्रद्धालुओं की सुरक्षा की दृष्टि से राजस्थान पुलिस ने पूरे क्षेत्र को 22 मुख्य सेक्टर और 350 सब-सेक्टर में विभाजित किया गया है वहीं 5 हजार से अधिक पुलिस अधिकारियों व जवानों को तैनात किया गया है। प्रमुख बिंदुओं पर अतिरिक्त पुलिस जाब्ता, अस्थायी चौकियां और बैरिकेडिंग की व्यवस्था की गई है। पूरे मेला परिसर में सीसीटीवी कैमरे लगाए गए हैं और केंद्रीकृत कंट्रोल रूम से रीयल-टाइम मॉनिटरिंग की जाएगी। उन्होंने बताया कि श्रद्धालुओं की सुविधा के लिए

राजस्थान पुलिस के सोशल मीडिया यथा इंस्टाग्राम, फेसबुक व एक्स पर मेले से संबंधित समस्त प्रकार की सूचनाओं को प्रसारित किया जाएगा।



**शाहपुरा के बनेड़ा में नवीन रामद्वारा भवन का श्री अंतरराष्ट्रीय रामस्नेही संप्रदाय पीठाधीश्वर रामदयाल जी महाराज ने उदघाटन किया।**

भक्तों के सहयोग से यह कार्यक्रम हो रहे है।मायरा की कथा में आचार्य श्री स्वामी रामदयाल जी महाराज ने 10 का समय रखा गया है बड़ी संख्या में श्रोतागण भाग ले रहे है आयोजन सरपंच , वार्ड मेंबर, का एवं श्रद्धालु वाली जो जागरण की सभाएं होती है वे दक्षिण आनंद देकर विसर्जित हो जाती है संस्कार सत्संग में अनेक सदुणों को समाज में जागृत करते है गांव और समाज को समंजन पूर्ण बनाते है।

## सड़क हादसे में जेल प्रहरी की दर्दनाक मौत

**जोधपुर**, (कासं)। शहर के निकटवर्ती सुरपुर, भोपालगढ़ रोड पर शुक्रवार की अलसुबह कार दुर्घटनाग्रस्त हो गई। हादसे में जेल प्रहरी की दर्दनाक मौत होने के साथ साथ में सवार जेल अधिकारी हनुवंतसिंह एवं चालक पप्पाराम बुरी तरह घायल हो गए। जिन्हें बाद में एमडीएम अस्पताल में भर्ती कराया गया। हादसे की सूचना पर करवड़ पुलिस मौके पर पहुंची और कार्रवाई की। शव का दोपहर में पोस्टमार्टम करवाया गया। करवड़ पुलिस जांच में जुटी है। हैडक्वांस्टेबल संपत ने बताया कि जोधपुर केंद्रीय कारागार के अधिकारी हनुवंत सिंह, जेल प्रहरी गोपाराम पुत्र भगाराम राइका और चालक पप्पाराम निजी वाहन से जोधपुर लौट रहे थे। यह लोग स्टाफ में शादी समारोह के चलते कुचेरा गए थे। यह लोग निजी वाहन कार में सवार थे। जब सुरपुर के पास भोपालगढ़ रोड पर पहुंचे तब उनकी कार के सामने अचानक कोई जानवर आ गया। उसे बचाने के चक्कर में यह हादसा हुआ। इसमें जेल प्रहरी सांथिन पीपाड़हर निवासी 59 साल के गोपाराम पुत्र भगाराम राइका की दर्दनाक मौत हो गई, जबकि जेल अधिकारी हनुवंत सिंह और चालक पप्पाराम घायल हो गए। हैडकांस्टेबल संपत ने बताया कि जेल अधिकारी हनुवंत सिंह और चालक पप्पाराम का एमडीएम अस्पताल में उपचार चल रहा है। चोटें ज्यादा लगी है।

## सलीम खान के लिए दुआओं का दौर जारी

अजमेरा। बॉलीवुड सुपरस्टार सलमान खान के पिता और हिंदी सिनेमा के मशहूर लेखक सलीम खान की तबीयत खराब होने पर उनके चाहने वालों में मायूसी देखी जा रही है। 90 वर्षीय सलीम खान इन दिनों मुंबई के लीलावती अस्पताल में भर्ती हैं। बताया जा रहा है कि उन्हें ब्रेन हेमरेज की शिकायत हुई है, जिसके बाद उन्हें तत्काल चिकित्सकीय निगरानी में रखा गया और राजस्थान के अजमेर स्थित विश्व प्रसिद्ध अजमेर शरीफ दरगाह में भी सलीम खान की सेहतवाबो के लिए विशेष दुआ की जा रही है। ख्वाजा मोइनुद्दीन चिश्ती की इस दरगाह में जहां देश-विदेश से लाखों जायरीन हाजिरी देने पहुंचते हैं। परिवार, करीबी मित्रों और प्रशंसकों की उम्मीद है कि वे जल्द स्वस्थ होकर घर लौटेंगे। सोशल मीडिया पर भी उनके स्वास्थ्य लाभ के लिए लगातार दुआएं और शुभकामनाएं दी जा रही हैं। दरगाह के खादिम और बॉलीवुड आर्टिस्टों सैथ्यद कुतुबुद्दीन सखी की सरपरस्ती में आयोजित इस खास दुआ में बड़ी संख्या में जायरीन ने शिरकत की।

चैनल की मैसनरी का कार्य एवं पाँण्ड की रिटेनिंग वॉल के लिए खुदाई कार्य प्रगतिरत है। यह प्रोजेक्ट 17 हैक्टेयर कैचमेंट एरिया के लिए डिजाइन किया गया है, इसकी 21 हजार घनमीटर पानी क्षमता है। वहीं जरखवाला नाला के पास 3 करोड़ 61 लाख 84 हजार 254 रुपये की लागत से दो पाँण्ड एवं एनीकट निर्माण कार्य करारा जा रहा है। दोनों पाँण्ड की खुदाई का कार्य पूर्ण हो चुका है। पाँण्ड पर पिचिंग कार्य चल रहा है तथा डैम स्ट्रक्चर का कार्य 1.50 मीटर प्लिन्थ के ऊपर तक पूर्ण हो चुका है। यह प्रोजेक्ट 40 हैक्टेयर कैचमेंट एरिया के लिए डिजाइन किया गया है, जिसकी 26400 घन मीटर पानी की क्षमता है।

उन्होंने बताया कि नगर निगम द्वारा अलवर शहर में वर्षा जल संरक्षण हेतु 2 करोड़, 22 लाख, 64 हजार 536 रुपये की लागत से भूरसिद्ध मंदिर के पास 2 पाँण्ड एवं एनीकट निर्माण कार्य करारा जा रहा है। दोनों पाँण्डों की खुदाई एवं डैम स्ट्रक्चर का कार्य पूर्ण हो चुका है तथा फिनिशिंग कार्य प्रगतिरत है। यह

## झांसा दें बीजेपी नेता की बेटी से साढ़े 3 लाख रुपए ठगे

**अलवर** । शिवाजी पार्क थाना क्षेत्र में शेयर मार्केट में निवेश का लालच देकर बीजेपी नेता की बेटी से साढ़े 3 लाख रुपए ठगने का मामला सामने आया है। पीडिता के पिता ने रिपोर्ट दर्ज करा दी।

शिवाजी पार्क निवासी निमल प्रकाश हमरा ने बताया कि उसकी बहन ललता की फेसबुक पर लोकेश कुमार सक्सेना उर्फ लोकेन्द्र नाम के युवक से जान-पहचान हुई। जिसने खुद को आईएफएस् अधिकारी और मोसम अलर्ट प्रदर्शित होंगे। गुमशुदा व्यक्तियों और सामान की जानकारी दी। पहले युवती ने मना किया, लेकिन आरोपी के बार-बार कहने पर उसने विश्वास कर अपना पैन कार्ड, आधार कार्ड सहित अन्य दस्तावेज भेज दिए। इसके बाद 24 जून 2025 से आरोपी ने अलग-अलग तारीखों में खाता खोलने और निवेश के नाम पर रकम मांगनी शुरू कर दी। युवती ने ऑनलाइन माध्यम से 521 रुपये से

शुरूआत कर 3,500 रुपए, 26

हजार रुपए, 45 हजार 500 रुपए, 47 हजार रुपए, 15 हजार रुपए, 10 हजार रुपए की कई किश्तों में बड़ी राशि भेजी। शिकायत के अनुसार कुल रकम करीब साढ़े तीन लाख भेज दी।

आरोप है कि आरोपी हर बार फर्जी शेयर अकाउंट दिखाकर भारी मुनाफा होने का दावा करता रहा, लेकिन वास्तविक खाता संख्या उपलब्ध नहीं कराई। जब युवती ने अपने पैसे वापस मांगे तो आरोपी टालमटोल करने लगा और बाद में फोन उठाना भी बंद कर दिया। शिकायत में आरोपी का बैंक खाता कोटक महिंद्रा बैंक, आगरा शाखा में होना बताया गया है। पुलिस ने परिवारी की रिपोर्ट के आधार पर भारतीय न्याय संहिता की धारा 318(4) व 316(2) के तहत मामला दर्ज कर जांच के लिए एएसआई समरदीन को सौंपी है।

वाटर फिल्टर

कंपनी व कलेक्टर

को नोटिस

अलवर। जिले की माचडी पंचायत

समिति के अलापुर गांव में ग्रामीणों के विरोध के बावजूद अपने रसुख पर चल रही एक्वा फिल वाटर फिल्टर कंपनी व जिला कलेक्टर को न्यायालय ने नोटिस जारी किए हैं जिसकी पेेशी आज वाली 28 मार्च को है। यहां आपकों बता दें अलापुर गांव डाक जेन में है यहा पानी की हमेशा से समस्या बनी हुई है वही खसरा नम्बर 1128-613 और खसरा संख्या 1130-614 की जमीन पर गाँजियाबाद उत्तर प्रदेश की एक्वाफील्स डैर्ड्स प्रा.लि. ने पानी फिल्टर करने की सन्धी लगा दी जिसका वहां के ग्रामीणों ने भरपूर विरोध किया लेकिन उनके विरोध पर जिला प्रशासन ने कोई संज्ञान नही लिया । ग्रामीणों का आरोप है कि वे दो बार जिला कलेक्टर से भी इस विषय पर मिले कि अगर यह कंपनी यहा बनी तो हमारा सारा पानी सीख लेगी लेकिन ग्रामीणों के प्रार्थना पत्र पर जिला प्रशासन द्वारा कोई कार्यवाही नही की आखिर में ग्रामीणों ने अदालत की शरण ली ।

### सार-समाचार

### सीता देवी को चैंक प्रदान

ब्यावर। मण्डल के अधीक्षक डाकघर कमलेश प्रजापत ने ग्रामीण डाक जीवन बीमा के मृत्यु दावे की त्वरित स्वीकृति जारी करते हुये सीता देवी को बतौर नैमिनी रू. 3,05,384/- रू. का चैंक प्रदान किया गया। बीमाधारक स्व. गोपाल सिंह द्वारा 2.70 लाख रू. की डाक जीवन बीमा पॉलिसी जुलाई 2023 में ली गई थी। जिसका मासिक प्रीमियम मात्र 1893/- रू. था। दुर्भाग्यवश बीमा धारक स्व. श्री गोपाल सिंह की मृत्यु हो गयी। इस पर त्वरित कार्यवाही करते हुये सीता देवी को 19 फरवरी को रू. 3,05,384/- का चैंक प्रदान कर पॉलिसी धारक के परिवार को आर्थिक सम्बल प्रदान किया गया। इस प्रकार भारतीय डाक विभाग ने आम जन के सेवार्थ ’’डाक सेवा-जन सेवा’’ के सिद्धांत पर निरन्तर कार्य कर रहा है। बीमाधारक द्वारा मात्र 34074 की प्रीमियम जमा कराई गई जिसके विरूद्ध दावाकर्ता को रू. 3,05,384/ की राशि प्रदान की गई।उल्लेखनीय है कि डाक जीवन बीमा एवं ठामीणी डाक जीवन बीमा भारत सरकार की कम प्रीमियम पर सर्वाधिक बोनस प्रदान करने वाली आकर्षक बीमा योजना है जिसमें जमा राशि पर आयकर में छूट भी प्राप्त होती है। पूर्व में मात्र सरकारी एवं अर्धसरकारी विभागों में कार्यरत कर्मचारियों हेतु ही उक्त योजना उपलब्ध थी परन्तु भारत सरकार द्वारा उक्त योजना का दायरा बढ़ा दिया गया है। अब स्नातक डिग्रीधारी व्यक्ति भी डाक जीवन बीमा पॉलिसी ले सकते है। इसी प्रकार ठामीणी डाक जीवन बीमा का लाभ ग्रामीण क्षेत्र में निवासरत को भी आमजन ले सकते है। इस योजना का अधिकाधिक लाभ उठाते हुये अपने परिवारजनों को उन्के जाने के बाद की स्थिति में आर्थिक सम्बल प्रदान करना सुनिश्चित करनेवा है इस अवसर पर बाबूलाल मीणा, सहायक अधीक्षक मुख्यालय ब्यावर एवं विकास प्रजापति, इन्चार्ज सीपीसी उपस्थित थे।

### टैकर-ट्रेलर भिड़ंत से राष्ट्रीय राजमार्ग पर जाम लगा

पावटा। जयपुर दिल्ली राष्ट्रीय राजमार्ग 48 आंतेला पुलिया के पास अनियंत्रित होकर एक ट्रेलर अचानक अपनी लेन छोड़ते हुए डिवाइडर पार कर जयपुर से दिल्ली जाने वाले दूसरे रोड पर जा पहुंचा और सामने से आ रहे केमिकल से भरे टैकर से भीषण टक्कर हो गई। टक्कर इतनी जोरदार थी कि टैकर असंतुलित होकर पलट गया। वही पीछे से आ रहा एक वाहन भी इसकी चपेट में आ गया। टक्कर के साथ ही केमिकल से भरे टैकर में छेद होने के कारण उसमें भरी हाइड्रोजन पेट्रोक्साइड का रिसाव शुरू हो गया। हादसे के बाद पूरे इलाके में अफरा-तफरी मच गई। काले धुएं का गुबार कई किलोमीटर दूर तक दिखाई देने लगा। हादसे में दो लोग ट्रेलर चालक भागचंद पुत्र रामनाथ उम्र 42 साल निवासी किशनगढ़, टैकर चालक राजकुमार पुत्र जगमोहन निवासी ऊंचाहार जिला यादवेली यूपी घायल हो गए, जिन्हें तुरंत नजदीकी अस्पताल पहुंचाया गया। वही मौके पर मौजूद लोगों ने जान बचाकर इधर-उधर भागकर खुद को सुरक्षित किया। सूचना मिलते ही भाबर थाना पुलिस, प्रशासन और दमकल विभाग की कई गाड़ियां मौके पर पहुंचीं। एहतियातन दमकलों से केमिकल से भरे टैकर पर पानी का छिस्काव कर स्थिति को काबू किया गया। दोनों ओर का यातायात पूरी तरह बंद कर दिया गया। काफी मशक्कत के बाद ब्रेन की सहायता से किशनाटस्त वाहनों को हटाया गया और यातायात बहाल किया गया। हादसे के कारणों की जांच की जा रही है। प्रशासन ने लोगों से अपील की है कि घटनास्थल के आसपास न जाएं और सुरक्षा निर्देशों का सख्ती से पालन करें। नेशनल हाईवे व प्रमुख मार्गों पर लगातार हो रहे हादसे जिसमें पहले भांकरोटा, फिर पावटा, विराटनगर और अब आंतेला में केमिकल टैकर पलटा राष्ट्रीय राजमार्ग 48 सहित आसपास के क्षेत्रों में इन दिनों भारी वाहनों के लगातार हो रहे हादसों ने आमजन की चिंता बढ़ा दी है। कुछ ही दिनों में चार बड़े हादसे सामने आए हैं, जिनमें केमिकल टैकर और एलपीजी सिलेंडरों से भरे ट्रक शामिल हैं। गंभीरत रही कि अधिकांश घटनाओं में बड़ी जनहानि टल गई, लेकिन हर बार हालात गंभीर बने रहे। इससे पहले जयपुर में साइकिल चोरों ने केमिकल से भरा टैकर अनियंत्रित होकर पलट गया। हादसे के बाद मौके पर अफरा-तफरी मच गई और यातायात बांफित रहा। पुलिस और प्रशासन ने तत्काल पहुंचकर स्थिति को संभाला। इसके बाद पावटा क्षेत्र में केमिकल से भरा टैकर दुर्घटनाग्रस्त हो गया। सड़क पर केमिकल फैलने से खतरे की स्थिति बन गई। प्रशासन ने एहतियातन मार्ग को कुछ समय के लिए बंद कर यातायात डायवर्ट किया। विराटनगर-तेवड़ी मार्ग पर एलपीजी गैस सिलेंडरों से भरा ट्रक पलटा गया। ट्रक में सैकड़ों सिलेंडर भरे होने के कारण बड़ा धमाका होने की आशंका बनी रही। हालांकि समय रहते स्थिति नियंत्रण में आ गई और बड़ा हादसा टल गया। राजा मामला राष्ट्रीय राजमार्ग 48 पर आंतेला पुलिया जा है, जहां जयपुर से दिल्ली की ओर जा रहा हाइड्रोजन पेट्रोक्साइड से भरा टैकर अनियंत्रित होकर पलट गया। टैकर पलटने से हाईवे पर लंबा जाम लग गया और यातायात घंटों प्रभावित रहा। लगातार हो रहे इन हादसों ने सड़क सुरक्षा, भारी वाहनों की फिटनेस और ड्राइवर्गों की लापरवाही पर सवाल खड़े कर दिए हैं। स्थानीय लोगों का कहना है कि हाईवे और संपर्क मार्गों पर तेज रफ्तार व ओवरलोडिंग के कारण ऐसे हादसे बढ़ रहे हैं। प्रशासन ने सभी वाहन चालकों से सावधानी बरतने, गति सीमा का पालन करने और सुरक्षा नियमों का पालन करने की अपील की है। यदि समय रहते सख्त कदम नहीं उठाए गए तो भविष्य में बड़ा हादसा हो सकता है।

### हेल्थ डिपार्टमेंट ने दर्ज कराई एफआईआर

**बीकानेर** । यहां एक निजी डायग्नोस्टिक सेंटर के खिलाफ राजस्थान गवर्नमेंट हेल्थ स्कीम के तहत बिलों के भुगतान में अनियमितता को लेकर मामला दर्ज किया गया है। हेल्थ डिपार्टमेंट की ओर से की गई शिकायत के बाद पुलिस ने एफआईआर दर्ज कर जांच शुरू कर दी है। उप मुख्या चिकित्सा एवं स्वास्थ्य अधिकारी डॉ. लोकेश गुप्ता ने एफआईआर में बताया कि डॉ. बोथरा डायग्नोस्टिक एंड इमेजिंग सेंटर के खिलाफ आरजीएचएस के प्रोजेक्ट डायरेक्टर के निर्देश पर कार्रवाई की गई है।1 सितंबर 2024 से 15 सितंबर 2025 के बीच प्रस्तुत किए गए क्लेम की जांच में कई अनियमितताएं सामने आई हैं। जांच में पाया गया कि मरीजों की आवश्यकता से अधिक जांच करावाई गई। इस समय अंतराल के बिलों की विशेष तौर पर जांच की जा रही है। पुलिस ने बीडब्ल्यू सिनेय पर बीकानेर के उप मुख्या चिकित्सा एवं स्वास्थ्य अधिकारी को एफआईआर दर्ज कराने के आदेश दिए गए। एक ही परिवार के सभी सदस्यों के एफआईबी टेस्ट कराए गए और सभी की रिपोर्ट सामान्य दर्शाई गई। इसके अलावा कई ओपीडी स्लिप पर संबंधित डॉक्टर के हस्ताक्षर भी नहीं पाए गए। ये स्पष्ट नहीं हो पाया कि सभी सदस्यों की जांच क्यूं करावाई गई और सभी की रिपोर्ट नेगेटिव है तो इसकी जरूरत क्या थी। हेल्थ विभाग के अनुसार दस्तावेजों की प्रारंभिक जांच में कई अन्य प्रशासनिक और प्रक्रियात्मक खामियां भी सामने आई हैं। मामले में वित्तीय अनियमितता की आशंका को देखते हुए विस्तृत जांच की जा रही है। पुलिस अब दर्ज एफआईआर के आधार पर सेंटर के रिकॉर्ड, क्लेम दस्तावेज और संबंधित अधिकारियों से पूछताछ कर रही है।

### फूलडोल महोत्सव 3 मार्च से

शाहपुर। अंतर्राष्ट्रीय रामस्नेही संप्रदाय अपना 260 वां वार्षिक महाकुंभ फूलडोल महोत्सव 6 दिवसीय होली के दूसरे दिन 3 मार्च 26 मंगलवार से 8 मार्च 26 रविवार तक मनाया जाएगा इस फूलडोल महोत्सव में देश-विदेश से अनेक संत, महात्मा एवं भक्तजन श्रद्धालुओं का आगमन रामनिवास धाम राम द्वारा में रहेगा। आचार्य स्वामी जगत्गुरु रामदयाल जी महाराज ने बताया कि 23 तारीख सोमवार को शाहपुर रामद्वारा में पधारंगे। रामनिवास धाम दस्टी रामगोपाल सोमानी ने बताया कि 27 फरवरी 26 शुक्रवार एकदाशरी को संतों का आगमन के साथ ही प्रातः 10:30 बजे नया बाजार स्थित राम मेडिया से बैंड बाजा के साथ श्री वाणी जी महाराज एवं थाल शोभायात्रा सदर बाजार , त्रिमूर्ति चौराहा, बस स्टैंड, होते हुए श्री रामनिवास धाम राम द्वारा परगण में प्रवेश करेंगे।

### पीएम से मुलाकात का समय मांगा

**अजमेर** । अजमेर शहर जिला कांग्रेस कमेटी के अध्यक्ष डॉ. राजकुमार जयपाल ने प्रधानमंत्री नरेंद्र मोदी की आगामी अजमेर यात्रा के दौरान उनसे मुलाकात के लिए संभागीय आयुक्त के माध्यम से समय की मांग की है। डॉ. जयपाल ने संभागीय आयुक्त से मुलाकात कर प्रधानमंत्री के प्रधान सचिव को संबोधित पत्र सौंप है, जिसमें अजमेर दौरे के दौरान प्रधानमंत्री से मुलाकात हेतु समय प्रदान करने का अनुरोध किया गया है। उन्होंने कहा कि ये प्रधानमंत्री को अजमेर की वास्तविक स्थिति, विकास कार्यों की सच्चाई तथा स्मार्ट सिटी परियोजना के तहत जनता के करोड़ों रुपये के हुए नुकसान के संबंध में तथ्यात्मक जानकारी देंगे। डॉ. राजकुमार जयपाल ने स्मार्ट सिटी परियोजना में बड़े स्तर पर अनियमितताओं का आरोप लगाते हुए कहा कि अरबों रुपये खर्च होने के बावजूद शहर की स्थिति में कोई ढ़्वांस सुधार दिखाई नहीं देता।